

عَنْ عُمَارَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ قَالَ:
خَيْرُكُمْ مَنْ تَعَلَّمَ الْقُرْآنَ وَعَلَّمَهُ (درواه البخاری)

آپ

نورانی قاعدہ

کیسے پڑھیں اور پڑھائیں

پندرہ فرمودہ

شیخ القراءۃ، استاذ القراءۃ حضرت مولانا قاری
محمد عبداللہ صاحب ملتانی زید مجددہم
تلمیذ رشید مجدد القراءۃ حضرت قاری رحیم بخش صاحب پانی پتی

تالیف

محمد عبدالقادر جیلانی

تخصّص فی الافتاء: جامعہ دارالعلوم عید گاہ کبیر والا (خانیوال)
تمرین افتاء: دارالافتاء جامعہ دارالعلوم کورنگی کراچی
تخصّص فی الحدیث الشریف: جامعہ العلوم الاسلامیہ بنوری ٹاؤن کراچی



آپ
نورانی قاعدہ
کیسے پڑھیں اور پڑھائیں

انتساب

ہر اس

فرد (کم سن ہو خواہ

عمر رسیدہ، عورت ہو خواہ مرد)

کے نام،

جو اللہ تعالیٰ کی کتاب

کو تجوید کے ساتھ سیکھ

کر صحیح پڑھنے کا جذبہ

رکھتا

ہو

تقریظ

شیخ القراءۃ، استاذ القراء، نمونۃ اسلاف

حضرت مولانا حافظ قاری محمد عبداللہ صاحب ملتانی (زید مجدہم و دامت برکاتہم العالیۃ)

تلمیذ رشید

مجدد القراءۃ، امام التجوید، استاذ الكل

حضرت مولانا حافظ قاری رحیم بخش صاحب پانی پتی رحمہ اللہ تعالیٰ رحمۃ واسعۃ

بِسْمِ اللّٰهِ الرَّحْمٰنِ الرَّحِیْمِ

عزیز القدر حضرت مولانا عبدالقادر جیلانی صاحب کا رسالہ ”دروس التجوید بترتیب نورانی قاعدہ ☆“ کو بندہ نے دیکھا۔ اس پر منفرد انداز میں محنت کی گئی ہے اور تجوید کے بارہ میں کافی معلومات ہیں، یہ رسالہ طلباء کرام کے لیے کافی مفید ہوگا۔ اللہ پاک جیلانی صاحب کی اس کاوش کو شرف قبولیت سے نوازے اور ہم سب کو صحیح صحیح قرآن پاک پڑھنے اور پڑھانے کی توفیق عطاء فرمائے۔ آمین۔

فقط محمد عبداللہ ملتانی

خادم مدرسہ اشرفیہ اشاعت القرآن محلہ طارق آباد ملتان

☆ واضح رہے کہ مسودہ جب تک کاپی اور فوٹو سٹیٹ کی شکل میں چلتا رہا اس وقت

تک اس کا نام ”دروس التجوید بترتیب نورانی قاعدہ“ تھا جس کا حضرت والا نے

ذکر فرمایا، طباعت سے قبل اس کا نام بدل کر ”آپ نورانی قاعدہ کیسے پڑھیں

اور پڑھائیں“ تجویز کیا گیا ۱۲ عبدالقادر جیلانی

عرض مؤلف

بِسْمِ اللَّهِ الَّذِي أَنْزَلَ الْفُرْقَانَ وَ جَعَلَهُ هِدًى لِّلنَّاسِ وَ الْجَانِ
وَالصَّلَاةُ وَ السَّلَامُ عَلَى رَسُولِهِ الْكَرِيمِ الَّذِي رَغِبَ فِي
تَعْلِيمِهِ وَ تَعْلَمُهُ لِمَرْضَاةِ الرَّحْمَنِ

اما بعد!

اللہ تبارک و تعالیٰ کا ارشاد ہے:

وَرَتَّلِ الْقُرْآنَ قَرْتِيلًا (النزہل)

حضور اکرم صلی اللہ علیہ والہ وسلم کا فرمان ہے:

خَيْرُكُمْ مَنْ تَعَلَّمَ الْقُرْآنَ وَ عَلَّمَهُ (صحيح البخاری)

مذکورہ بالا آیت قرآنی و حدیث نبوی میں قرآن مقدس کو سیکھنے سکھانے کی ترغیب اور صحیح
پڑھنے کا حکم دیا گیا ہے اسی لیے علماء نے کہا ہے کہ قرآن کو تجوید سے (یعنی صحیح و درست)
پڑھنا واجب ہے۔ کما فی متن الحریریہ۔ سو اسی تناظر میں یہ مختصر سار سالہ آپ کے
ہاتھوں میں ہے جس میں نورانی قاعدہ۔۔۔ جو ہمارے دور و دیار میں قرآن مجید کی تعلیم و تعلم
میں خشتِ اساسی کی حیثیت کا حامل ہے اور اس میں بنیادی زینہ ہے۔۔۔۔۔ کی ہر تختی سے
متعلق ایسے اسور درج کر دیے گئے ہیں جو تجربہ سے مفید اور آسان ثابت ہوئے ہیں۔

لہذا اگر معلم پڑھانے کے دوران مندرجہ ذیل دو باتوں کا اہتمام کرے:

ہر تختی نمبر کے تحت درج تمام امور طلبہ سے پختہ کرائے۔

۱:

روزانہ قرآن مجید کے مختلف مقامات سے ان امور کی مشق بھی کرائے۔

۲:

تو طالب علم ایک تو مضبوط بنیادوں پر اور دوسرا بہت جلد انشاء اللہ تعالیٰ قرآن مجید کو تجوید کے
موافق صحیح پڑھنے والا ہو جائے گا اور یہی مقصود ہے ”نورانی قاعدہ“ کی تعلیم و تدریس سے

کما هو ظاهر۔ اسی لیے میں نے اس کا نام ”آپ نورانی قاعدہ“ کیسے پڑھیں اور پڑھائیں ”تجویز کیا ہے۔

احوال واقعی میں سے یہ ہے کہ یہ سب کچھ میرے اساتذہ کرام (ستاذ القراء حضرت محترم قاری محمد عامر صاحب زید مجددہ اور استاذ مکرم قاری (بقراءت سبعتہ عشرہ) مولانا نصیر احمد صاحب حفظہ اللہ تعالیٰ) کے دروس کا ثمرہ ہے کہ جس طرز سے انہوں نے ہمیں نورانی قاعدہ پڑھایا اور اس کی مشق کرائی اس سے ہمیں خاطر خواہ فائدہ ہوا جس کے پیش نظر میں نے اُن اسباق کو اپنی کاپی میں قلمبند کر کے محفوظ کر لیا۔ پھر میں نے ثانی الذکر استاذ محترم سے اس مسودہ پر نظر ثانی بھی کرائی، جب کہ میں کچھ اضافہ جات بھی اس میں کر چکا تھا۔ انہوں نے مسرت و اطمینان کا اظہار فرما کر تصویب فرمادی، اب جب کہ اس سال ۱۴۳۱ھ ہجری میں دوران تدریس مدرسہ میں ”نورانی قاعدہ“ کی تدریس میرے حصے میں ملے پائی تو میں نے طلبہ کرام کو اسی مسودہ سے پڑھایا، جس سے طلبہ کو بفضلہ تعالیٰ (ان کے بقول) کافی فائدہ ہوا اور انہوں نے اس مسودہ کو ہی اپنے لیے فوٹو سنٹ کرنا شروع کر دیا، پھر انہی کی طرف سے اس کی طباعت کا مطالبہ بھی ہوا، جس کے نتیجے میں میرے اندر بھی اس کو کتابی شکل میں شائع کرنے کے داعیہ نے جنم لیا، تاہم میں نے چھپوانے سے قبل اسے قراءت کے کسی ماہر فن شخصیت کو دکھانا بھی ضروری سمجھا (کہ معاملہ قرآن مجید کا تھا) تاکہ اس میں کوئی غلطی ہو تو اس کو درست کیا جاسکے۔

الغرض اس امر مہم کی انجام دہی کے لیے میں نے دو کام کیے:

تعارف سے بے نیاز شیخ القراء قاری فتح محمد صاحب پانی پتی رحمہ اللہ علیہ کے نورانی قاعدہ کی ہر حقیقت کے ساتھ جو تجویزی افادات چھپے ہوئے ہیں (ناشر: مدرسہ تعلیم القرآن برنس روڈ کراچی)، ان کے ساتھ اس کا مقابلہ کرایا تو مجملہ تعالیٰ میں نے اسے درست پایا (اگرچہ وہاں کچھ اختصار تھا مگر پر مغز اور جامع و مانع، اور یہاں قدرے وضاحت و تفصیل)

مجدد القراءت، امام التجوید، استاذ الکل حضرت مولانا قاری رحیم بخش صاحب پانی پتی کے تلمیذ رشید، نہ اسلاف شیخ القراءت استاذ القراء حضرت مولانا قاری محمد عبد اللہ صاحب ملتان دامت برکاتہم العالیہ کی خدمت میں یہ رسالہ پیش کیا۔ انہوں نے اپنی مصروف ترین زندگی میں سے اوقات نکال کر ازراہ شفقت اس کو دو، تین مرتبہ بغور دیکھا اور پھر اس پر حوصلہ افزا اور دعاء سے مزین تقریظ بھی تحریر فرمادی۔ فَجَزَاهُ اللَّهُ تَعَالَى عَنِّي أَحْسَنَ الْجَزَاءِ مِنْ خَزَائِنِهِ الَّتِي لَا تُحْصَى۔

اب ان چند اوراق کو بس خدمت قرآن کی غرض سے طبع کرایا جا رہا ہے تاکہ یہ میرے لیے ذخیرہ آخرت اور توشہ نجات بنیں، نیز بروز محشر خدام قرآن کی آخری صف میں کہیں جگہ مل جانے کا سبب و وسیلہ ٹھہریں۔ آمین ثم آمین۔

آخر میں عرض ہے کہ کسی صاحب فن کو اس میں کہیں خطا نظر آئے تو اس کو میری طرف منسوب کرتے ہوئے ضرور اطلاع فرمائے تاکہ آئندہ طباعت میں اس کو درست کیا جاسکے۔

الحاصل اس نالائق پر رب منان کا ہمیشہ انتہائی کرم و احسان رہا ہے اور آج یہ سطور والفاظ بھی (بجز چند سطروں کے، جن کا بعد میں اضافہ کیا گیا) ایسی جگہ پر رقم کر رہا ہے جہاں یہ قرآن اُترا اور اس کی کرنیں چار سو عالم میں پھیلیں۔ یہاں یہ سطور تحریر کرنے کی غرض یہ ہے کہ اللہ تعالیٰ اس افضل ترین مسجد اور مبارک ترین بقعہ کی برکت سے اس رسالہ و جیوہ کو قبولیت عامہ و تامہ عطا فرمائے کہ یہ اس کے فضل سے ذرا بھی بعید نہیں ہے۔

آمِن بِجَاهِ النَّبِيِّ الْكَرِيمِ۔

محمد عبدالقادر جیلانی

۱۹ ذی القعدة ۱۴۳۱ھ / ۲۸، اکتوبر ۲۰۱۰ء

المسجد الحرام (قبلۃ الحطیم و میزاب الرحمة)

مکہ المکرمہ۔ زادہا اللہ شرفاً

فہرست

نمبر شمار	عنوانات	صفحہ نمبر
۱	درس اول	
۲	تجوید کا حکم	
۳	تجوید کا معنی، موضوع اور غرض و غایت	
۴	حنفی نمبر ۱ (مفردات)، مخفّی	
۵	احتیاطیں اور کام	
۶	مخارج کا بیان	
۷	نقشہ مخارج	
۸	حنفی نمبر ۲ (مرکبات)	
۹	حنفی نمبر ۳ (حروف مقطعات)	
۱۰	حنفی نمبر ۴ (حرکات)	
۱۱	مخفّی اور کام	
۱۲	حنفی نمبر ۵ (تنوین، غنہ کا بیان اور اس کی اقسام)، مخفّی اور کام	
۱۳	حنفی نمبر ۶ (ہجے کرنے کا طریقہ)، مخفّی اور کام	
۱۴	حنفی نمبر ۷: مخفّی اور کام	
۱۵	حنفی نمبر ۱۰ (جزم، قلقلہ، اخفاء شفوئی) مخفّی اور کام	
۱۶	وقف کی اقسام اور قواعد	

۱۷	تختی نمبر ۸: حروف مدہ ولین، مع وجہ تسمیہ
۱۸	تختی نمبر ۹: اقسام مد، تختیں اور کام
۱۹	تختی نمبر ۱۱ (نون ساکن و تنوین)
۲۰	اظہار و ادغام (مع الاقسام)، انقلاب، إخفاء
۲۱	”را“ (ر) کی حالتیں، موٹی اور باریک را
۲۲	تختی نمبر ۱۲، تختیں اور کام
۲۳	تختی نمبر ۱۳، ادغام کی اقسام، تختیں
۲۴	ء اَعْجَمِی کے تحت ہمزہ کی تسہیل، وضاحت اور اقسام ہمزہ
۲۵	تختی نمبر ۱۴ اور تختی نمبر ۱۵
۲۶	تختی نمبر ۱۶ (مد و تشدید)
۲۷	خاتمہ اجرائے قواعد ضروریہ مع میم ساکن کے احکام

بِسْمِ اللّٰهِ الرَّحْمٰنِ الرَّحِیْمِ ۝

وَالصَّلٰوةُ وَالسَّلَامُ عَلٰی رَسُوْلِهِ الْكَرِیْمِ وَ عَلٰی اٰلِهٖ وَاَصْحَابِهٖ اَجْمَعِیْنَ۔

﴿درس اول﴾

تجوید کا لغوی معنی:

تجوید کے لغوی معنی ہیں، سنوارنا، عمدہ کرنا، اچھا کرنا، نیا بنانا، خوب صورت بنانا، وغیرہ۔

تجوید کا اصطلاحی معنی:

اصطلاح میں تجوید کا مفہوم یہ ہے کہ قرآن مجید کے کلمات اور اُن کے حروف کو قواعد کے مطابق اُن کے مخارج سے مقررہ صفات لازمہ اور صفات عارضہ کے ساتھ سہولت کے ساتھ ادا کرنا۔

تجوید کا موضوع:

کسی علم و فن میں جس چیز سے بحث کی جائے، وہ اس علم کا موضوع ہوتی ہے۔ علم تجوید کا موضوع قرآن مجید کے ”حروف تہجی“ ہیں۔

غرض و غایت:

علم تجوید کی غرض و غایت یعنی مقصد یہ ہے کہ قرآن مجید کے حروف کو صحیح طور پر ادا کرنا۔

فائدہ:

علم تجوید اگر رضائے الہی کے حصول کی نیت سے حاصل کیا جائے تو فلاح دارین بالخصوص اخروی نجات اس پر مرتب ہوتی ہے۔

تجوید کا حکم:

☆ قرآن مجید کو تجوید سے پڑھنا واجب ہے اور تجوید سے نہ پڑھنے والا گنہگار ہے۔
(كَذَٰلِكَ قَالَ الْإِمَامُ ابْنُ الْجَزَرِيِّ ۱)

۱۔ ارشاد باری تعالیٰ ہے:

وَرَتِّلِ الْقُرْآنَ تَرْتِيلًا ۝

”اور قرآن کو خوب ٹھہر ٹھہر کر پڑھو۔“

۲۔ ارشاد نبوی صلی اللہ علیہ وآلہ وسلم ہے:

رَتِّلُوا الْقُرْآنَ، بِأَصْوَاتِكُمْ فَإِنَّ الصَّوْتِ الْحَسَنَ يَزِيدُ الْقُرْآنَ حُسْنًا۔ ۳

”قرآن کو اپنی آوازوں سے مزین کرو کیونکہ اچھی آواز قرآن کے حسن کو دو بالا کر دیتی ہے۔“

۳۔ ایک اور حدیث نبوی صلی اللہ علیہ وآلہ وسلم میں ہے:

اقْرَءُوا الْقُرْآنَ بِلُحُونِ الْقُرْبِ وَأَصْوَاتِهَا۔ ۳

”قرآن کو عربوں کے لہجے اور ان کی آواز (انداز) میں پڑھو۔“

۴۔ حدیث نبوی صلی اللہ علیہ وآلہ وسلم میں ارشاد ہے:

وَتَغَنُّوا بِهِ (أَيُّ بِالْقُرْآنِ) لِمَنْ لَمْ يَتَغَنَّ بِهِ فَلَيْسَ مِنْنا۔ ۳

”اور قرآن کو حسین (صحیح) آواز میں پڑھو جو ایسا نہ کرے وہ ہم میں سے نہیں ہے۔“

☆ لَعْنُ جَلِيلِي سے قرآن مجید پڑھنا حرام اور لحن خفی سے پڑھنا مکروہ ہے (جمال القرآن)

۱۔ الجزرية (ص: ۴)

۲۔ المستدرک للحاکم (۱/۶۸)، رقم (۲۱۲۵)

۳۔ المعجم الاوسط للطبرانی (۱/۶۸)، رقم (۷۲۳)۔ ۲۔ شعب الایمان للبیہقی (۲/۵۳۰)، رقم (۲۶۴۹)

۴۔ سنن ابن ماجہ (۱/۲۲۴)، رقم (۱۳۳۷)

لَحْنِ جَلِيٍّ:

لَحْنِ جَلِيٍّ سے مراد یہ ہے کہ قرآن مجید کو اس طرح پڑھا جائے کہ اُس کے کلمات (الفاظ) تبدیل ہو جائیں مثلاً:

- ۱- حرف کو تبدیل کر دینا، جیسے ”الحمد“ کی جگہ ”الہمد“ اور ”ث“ کی جگہ ”س“ وغیرہ وغیرہ۔
- ۲- حرف زیادہ کر دینا، جیسے اَلْحَمْدُ لِلّٰہ کو پڑھتے وقت دال کو اس قدر کھینچ کر یعنی لمبا کر کے پڑھنا کہ واؤ کی آواز سنائی دے، اسی طرح آخر میں ”ہ“ کو اس قدر کھینچ کر پڑھنا کہ ”یا“ کی آواز سننے میں آئے، مثلاً: اَلْحَمْدُ لِلّٰہی۔
- ۳- حرف کا نقصان یعنی کسی حرف کی حرکت کو اس قدر کم ادا کرنا کہ اصل حرف بھی نہ سنا جاسکے، جیسے لَمْ یُولَدْ کی جگہ لَمْ یَلِدْ پڑھ دینا۔
- ۴- اعراب کو تبدیل کر دینا، جیسے: اَنْعَمْتَ کی جگہ اَنْعَمْتُ پڑھنا۔

لَحْنِ خَفِیٍّ:

تحسین حروف کے قواعد کے خلاف پڑھنا، یعنی قرآن مجید کے حروف کو اُن کے مقررہ حُسن و خوبی کے ساتھ ادا نہ کرنا۔ جیسے موٹی ”را“ کو باریک پڑھ دینا یا اس کے خلاف پڑھنا، اسی طرح لفظ اللہ کے لام کو جہاں پُر پڑھنا ہو وہاں باریک پڑھنا یا اس کے خلاف پڑھنا وغیرہ۔

تختی نمبر ۱

مفردات

عربی زبان کے حروف تختی انتیس (۲۹) ہیں۔ یہ مفرد حروف بھی کہلاتے ہیں۔
 ان میں سے موٹے حروف کل دس (۱۰) ہیں۔
 ان میں سے مندرجہ ذیل سات (۷) حروف ہر حال میں موٹے پڑھے جاتے ہیں۔
 خ ، ص ، ض ، ط ، ظ ، غ ، ق۔
 جب کہ درج ذیل تین (۳) حروف کبھی موٹے اور کبھی باریک پڑھے جاتے ہیں۔
 ا ، ل ، ر۔

الف: کو اس وقت موٹا پڑھا جاتا ہے جب الف سے پہلے والا حرف موٹا ہو جیسے قاهر۔
 لام: لام صرف لفظ اللہ کا موٹا ہوگا جبکہ اس کے ماقبل زیر یا پیش ہو ورنہ باریک ہوگا۔
 ر: اس کا بیان تختی نمبر ۱۳ کے تحت آ رہا ہے۔

مختتیں:

تختی نمبر ۱ میں دو (۲) مختتیں کرنی ہیں:

- ۱۔ موٹے حروف کی مشق کرنی ہے۔
- ۲۔ (۱) تین حرفی حروف پر مد لازم ہوتا ہے لہذا ان حروف کو دو (۲) الف کی مقدار کھینچ کر پڑھا جائے اور یہ کل سولہ (۱۶) حروف ہیں۔
 (۲) ج ، د ، ذ ، س ، ش ، ص ، ض ، ع ، غ ، ق ، ک ،
 ل ، م ، ن ، و ، الف

دو (۲) حرفی کو ایک الف کی مقدار کھینچ کر پڑھا جائیگا اور یہ (۱۲) ہیں۔

ب ، ت ، ث ، ح ، خ ، د ، ز ، ط ، ظ ، ف ، ہ ، ی

احتیاطیں:

اس سختی کی محنت کے دوران دو باتوں کی احتیاط کی جائے۔

۱۔ ہونٹ حرکت نہ کریں (یعنی حروف کی ادائیگی کے دوران منہ کھلنے کی جو فطری حالت

ہے منہ کو اسی حالت پر رکھا جائے۔ اس کے علاوہ ہونٹوں کو حرکت نہ دی جائے)۔

۲۔ حروف کو اول سے آخر تک موٹا پڑھا جائے (یہ نہیں کہ شروع میں موٹا اور آخر

میں باریک ہو)۔

موٹا پڑھنے کا طریقہ:

زبان کی جڑ کو اوپر کے تالو کی طرف اٹھانا۔

کام:

پہلا کام: موٹے حروف کی مشق کرنا

دوسرا کام: موٹے حروف پر نشان لگانا (—)


مخارج کا بیان

۱	ا	حلق کے آخر سے ادا ہوتے ہیں۔
۲	ع ح	حلق کے درمیان سے ادا ہوتے ہیں۔
۳	غ خ	حلق کے شروع سے ادا ہوتے ہیں۔
۴	ق	زبان کی جڑ اور اوپر کے تالو سے ادا ہوتا ہے۔
۵	ک	ق کے مخرج کے قریب ذرا منہ کی طرف سے ادا ہوتا ہے۔

۶	ج ش ی	زبان کے درمیان اور اوپر کے تالو سے ادا ہوتے ہیں۔
۷	ض	زبان کی کروٹ اور اوپر والی ڈاڑھوں کے مسوڑوں سے ادا ہوتا ہے۔
۸	ل ر ن	زبان کے کنارے اور دائیں طرف کے اوپر والے دانتوں کے مسوڑوں سے ادا ہوتے ہیں۔
۹	ط د ت	زبان کی نوک اور سامنے کے اوپر والے دانتوں کی جڑوں سے ادا ہوتے ہیں۔
۱۰	ظ ذ ث	زبان کی نوک اور سامنے کے اوپر والے دانتوں کے کنارے سے ادا ہوتے ہیں۔
۱۱	ص ز س	زبان کی نوک اور سامنے نیچے والے دانتوں کے کنارے سے ادا ہوتے ہیں۔
۱۲	ف	اوپر والے دانتوں اور نیچے والے ہونٹ سے ادا ہوتا ہے۔
۱۳	و	دونوں ہونٹ گول کرنے سے ادا ہوتا ہے۔
۱۴	ب، م	دونوں ہونٹوں کے ملانے سے ادا ہوتے ہیں۔
۱۵	الف مدہ، و او مدہ، یا مدہ	منہ کے اندر خالی حصہ سے ادا ہوتے ہیں۔

- م: ہونٹوں کے خشکی والے حصے (بیرونی طور پر نظر آنے والے حصے) سے ادا ہوتا ہے۔
- ب: ہونٹوں کے تری والے حصے (اندورنی، یعنی نظر نہ آنے والے حصے) سے ادا ہوتا ہے۔

نقشہ



حجرہ (نرخرہ)

نرم تالو	ت	زبان کا اگلا حصہ	ا
سخت تالو	س	زبان کا پچھلا حصہ	پ
زبان کی توک	ن	زبان کی جڑ	ج
خوراک کی نالی	خ	آواز کی وتر (تار)	و

تختی نمبر ۲

مرکبات

☆ پانچ حروف ایسے ہیں جن کے مرکبات میں دوسرے حروف کی طرح کوئی مخصوص شکل نہیں ہے، بلکہ ان کی کئی شکلیں ہیں۔ وہ حروف یہ ہیں:

” ب ، ت ، ث ، ن ، ی “

☆ نورانی قاعدہ کی اسی تختی کی آخری سطر میں ہمزہ اور الف (ا) اکٹھے لکھے ہوئے ہیں یہاں پر یہ بتانا مقصود ہے کہ ہمزہ تبھی الف کی شکل میں بھی ہوتا ہے۔ اکثر ماہرین نن اُس الف کو جس پر کوئی سی بھی حرکت ہو یا جزم ہو تو وہ اُسے الف کے بجائے ہمزہ قرار دیتے ہیں۔

☆ جس واؤ اور یا پر ہمزہ ہو جیسے (فو. ی) تو وہ واؤ اور یا کی بجائے ہمزہ پڑھے جائیں گے۔

مثلاً: یُوْمِیْنُ ، نَبِیُّ

کام:

پہلا کام: موٹے حروف کی مشق کرنا۔

دوسرا کام: موٹے حروف پر نشان لگانا (—) تاکہ مزید مشق ہو جائے۔

تختی نمبر ۳

حروف مقطعات

حروف مقطعات اُن حروف کو کہا جاتا ہے جنہیں حرکات کے بغیر علیحدہ علیحدہ پڑھا جاتا ہے۔ اس تختی میں جو ”اَلَمْ-اَللّٰہُ“ لکھا ہوا ہے یہاں میم پر غنہ ہوگا اور اس تختی کا آخری حرف ”اَلَمْ-اَللّٰہُ“ ہے یہاں پر ایک عمومی غلطی کا احتمال ہے۔
صحیح پڑھنے کی صورت میں ”الف، لام، میم، مِ اَللّٰہُ“ پڑھا جائے گا، جب کہ غلط پڑھنے کی صورت میں ”الف، لام، مِیْم، مِ اَللّٰہُ“ پڑھا جائے گا۔

کام:

☆ حروف مقطعات کو زبانی یاد کرنا، اور ان کی مشق کرنا۔

تختی نمبر ۴

حرکات

حرکات:

- ۱۔ زبر (ـَ) زیر (ـِ) پیش (ـُ) کو حرکات کہتے ہیں۔
- ۲۔ جس حرف پر حرکت ہوا سے متحرک کہتے ہیں۔
- ۳۔ متحرک حرف بغیر کھینچے اور بغیر جھٹکے کے پڑھا جاتا ہے۔
- ۴۔ جس الف پر حرکت یا سکون ہوا سے ہمزہ کہتے ہیں۔
- ۵۔ ”ر“ پر زبر یا پیش ہو تو موٹی اور زیر ہو تو باریک پڑھی جائے گی۔

مختص:

مختص نمبر ۱۱ میں پانچ مختص ہیں۔

- 1- ساری مختص کے جے کرنا۔
- 2- مشابہ حروف کی حرکت کے ساتھ آپس میں مشق کرنا۔

مشابہ حروف:

ا، ع، و، ح، ق، ک، ص، ز، ظ، ذ، ط، ث، ص، س، ث۔

یعنی ہر حرف پر تینوں حرکات (زبر، زیر اور پیش) پڑھی جائیں اور ان کی مشق کی جائے۔

- 3- اوپر سے نیچے کی طرف حروف کو ملا کر آپس میں جوڑ بنا کر مشق کرنا۔

خ	ج	ق	ق	ق	ک
↓	↓	↓	↓	↓	↓
ج	ج	ج	ش	ش	ش
↓	↓	↓	↓	↓	↓
ی	ض	ض	ض	ل	ل

وغیر ذلک

کام:

- 1- حرکات سے متعلق مذکورہ باتیں یاد کرنا۔
- 2- مولے حروف پر نشان لگانا۔ (—)

تختی نمبر ۵

تنوین

مختیس:

☆ دوزیر، دوزیر اور دو پیش کو تنوین کہتے ہیں۔

☆ تنوین پر غنہ ہوتا ہے۔

غنہ:

ایک الف کی مقدار تاک میں آواز لے جانے کو غنہ کہتے ہیں۔

☆ دوزبروں کی حالت میں کبھی الف اور کبھی ی لکھا ہوتا ہے مگر وہ پڑھا نہیں جاتا جیسے اَبَدًا، طَبَقًا، طَوًی۔

☆ ”را“ پر دوزیر یا دو پیش ہو تو ”ر“ موٹی ہوگی جیسے مَسْرُورًا، قَمَرًا اور اگر دوزیر ہو تو ”را“ باریک ہوگی جیسے شَہَر۔

غنہ کی قسمیں:

غنہ کی دو قسمیں ہیں۔

۱۔ غنہ میں زبان نون کے مخرج میں لگتی ہے۔

۲۔ زبان کو نون کے مخرج سے تھوڑا دور رکھ کر غنہ کرنا ہوتا ہے۔

پہلی صورت غنہ مشدد کی ہے، یعنی غنہ کا مکمل اظہار جیسے۔ اِنَّ الدِّينَ

اور دوسری صورت غنہ اخفاء کی ہے یعنی ہلکی اور نرم آواز میں غنہ کرنا جیسے۔ کُنْتُ بَصِيرًا

☆ اخفاء اور مشدد والے غنہ کے درمیان فرق کرنا ہوتا ہے۔

کام:

- ۱۔ موٹے حروف پر نشان لگانا۔ ۲۔ ساری تختی کے جے کرنا۔
- ۳۔ متشابہ حروف کی مشق کرنا۔ ۴۔ اوپر سے نیچے کی طرف مشق کرنا۔

تختی نمبر ۶

مختی:

اس تختی میں دو مختیں کرنی ہیں۔

- ۱۔ حروف اور ترکیبات کو صحیح طریقہ سے پہچاننے کی مشق کرنا۔
- ۲۔ جے کرنا۔

جے کرنے کا طریقہ:

جے کرتے وقت درمیان میں موٹے حرف کو تین مرتبہ مفرد پڑھنا پھر اس حرف کو حرکت کے ساتھ پڑھنا جیسے اَخَلَدَ میں ھمزہ زبراً، خا، خا، خا پھر خَ خَ خَ خَ پھر خَ، اَخَ ذَا اَخَلَدَ۔

اور رَقَبَہ میں را، را، را پھر رواں رَ رَ پانچ مرتبہ پھر رَ از بر رَ پھر قاف قاف قاف پھر رواں قَ قَ پانچ مرتبہ پھر قاف زبر قَ پھر دونوں کو ملا کر رَقَ پھر ب کو ملا کر رَقَبَ پھر تا دو رَ رَ رَقَبَہ۔

کام:

موٹے حروف پر نشان لگانا۔ (—)

تختی نمبرے

مختی:

☆ کھڑا زبر (ا)، کھڑی زیر (ب)، الٹا پیش () ایک الف کی مقدار کھینچ کر پڑھے جاتے ہیں۔

☆ کھڑا زبر الف مدہ کا، کھڑی زیر یا مدہ کا اور الٹا پیش واؤ مدہ کی مخفف شکل ہے۔ جیسے:

د ، د ، د : د ا ، د ی ، د و ۔

☆ جب ”ر“ پر کھڑا زبر یا الٹا پیش ہو تو ”ر“ موٹی اور کھڑی زیر ہو تو ”ر“ باریک پڑھی جائے گی۔

☆ نون ویم کو مدہ کی حرکتوں کے ساتھ خصوصاً غنہ ہونے سے بچایا جائے۔

کام:

۱۔ موٹے حروف پر نشان لگان۔ (—)

۲۔ ساری تختی کے جج کرنا۔

ملاحظہ:

تختی نمبر ۱۸ اور ۹ بعد میں پڑھائی جاتی ہیں۔

تختی نمبر ۱۰

جزم / سکون

مختیس:

- ۱۔ جس حرف پر جزم ہو اس کو ساکن کہتے ہیں۔
- ۲۔ جزم والا حرف پہلے والے حرف سے ملا کر ایک دفعہ پڑھا جاتا ہے۔
- ۳۔ پانچ حروف (ق، ط، ب، ج، د) ---- ”قُطْبُ جَدَ“ جب ساکن ہوں تو ان پر قلقلہ ہوتا ہے۔
- ☆ آواز کے ان حروف کے مخرج میں گیند کی طرح اُچھلنے کو قُلُقْلَه کہتے ہیں۔
- ۴۔ نون ساکن پر غنہ ہوتا ہے۔
- ۵۔ نون ساکن کے بعد ”ب“ آجائے تو وہاں پر بھی غنہ ہوتا ہے مگر وہاں نون ساکن میم ساکن سے بدل جاتا ہے جیسے مِنْ بَعْدِ۔
- ۶۔ میم ساکن کے بعد ”ب“ آجائے تو وہاں بھی میم پر غنہ ہوتا ہے جیسے ”تَسْرُمِيْهِمْ بِحِجَارَةٍ“ اس کو اخفاء شَفْوِی کہتے ہیں۔

کام:

- ۱۔ موٹے حروف پر نشان لگانا (—)
- ۲۔ قلقلہ والے حروف پر نشان لگانا (o)

وقف

وقف کی دو قسمیں ہیں۔

- ۱۔ اضطراری
- ۲۔ اختیاری

وقف اضطراری:

جس حرف پر جزم یا سکون ہو یعنی وہاں وقف کرنا ہو تو ایسے وقف کو وقف اضطراری کہا جاتا ہے۔
جیسے مِنْ عِنْدِ أَنْفُسِهِمْ۔

وقف اختیاری:

کلمہ کے جس آخری حرف پر جزم کی بجائے کوئی حرکت دی ہوئی ہو اور وہاں ٹھہرنا مقصود ہو تو وہاں وقف کرنا، وقف اختیاری کہلاتا ہے۔

قواعد:

اس وقف اختیاری کے چار قاعدے ہیں۔

۱۔ جس کلمہ پر ٹھہرنا مقصود ہو اور کلمہ کے آخری حرف پر زبر، زیر، پیش، دوزیر، دو

پیش، کھڑی زیر یا اُلٹا پیش ہو تو آخری حروف کو ساکن کر دیتے ہیں جیسے
وَالْعَصْرِ کو وقف کی صورت میں وَالْعَصْرُ پڑھیں گے۔

۲۔ جس کلمہ پر ٹھہرنا مقصود ہو اس کلمہ کے آخری حرف پر دوزیر () ہوں تو ایک زبر

کو الف سے بدل دیتے ہیں جیسے عَلِيْمًا، کو عَلِيْمًا پڑھا جائے گا، وغیرہ۔

۳۔ جس کلمہ پر ٹھہرنا مقصود ہو، اور اس کلمہ کے آخری حرف پر کھڑا زبر یا سکون ہو یا پھر آخری حرف

الف ہو تو اس کو اس کی حالت پر چھوڑ دیتے ہیں جیسے يَسْعَى، نُسْرَت، رَفَعْنَا، وغیرہ۔

۴۔ جس کلمہ پر ٹھہرنا مقصود ہو، اور اس کلمہ کا آخری حرف گول ؕ ہو تو اس کو ہائے

ساکنہ (ؕ) سے بدل دیتے ہیں جیسے الْقَارِعَةُ سے الْقَارِعَةُ۔

تختی نمبر ۸

حروفِ مَدَّہ وِلَیْن

حروفِ مدہ:

- حروفِ مدہ تین ہیں۔ واؤ، الف، یا
- ۱۔ واؤ ساکن سے پہلے پیش ہو، یا ساکن سے پہلے زیر ہو اور الف سے پہلے زیر ہو جیسے اُوَیْنَا۔
- ۲۔ حروفِ مدہ ایک الف کی مقدار کھینچ کر پڑھے جاتے ہیں۔
- ☆ الف کی دو قسمیں ہیں۔
- الف مدہ جیسے بَا اور الف مفردہ جیسے، ا۔

وجہ تسمیہ:

چونکہ یہ (تین) حروف کھینچ کر پڑھے جاتے ہیں اس لیے ان کو حروفِ مَدَّہ کہتے ہیں۔

حروفِ لَیْن:

- حروفِ لَیْن دو ہیں۔ واؤ، یا
- ۱۔ واؤ ساکن، یا ساکن سے پہلے زیر ہو جیسے کُوْکُرُ، بَیْٹ۔
- ۲۔ ان حروف کو نہ کھینچ کر پڑھا جاتا ہے اور نہ ہی مجھول، اردو میں مجھول کی مثال دیکھیے۔ موم، پیٹ، وغیرہ۔
- ۳۔ ان حروف کو سہولت و نرمی سے ادا کیا جاتا ہے، جیسا کہ اردو میں سیر، خیر وغیرہ۔

وجہ تسمیہ:

چونکہ یہ حروف نرمی سے ادا ہوتے ہیں، اس لیے ان کو لین کہا جاتا ہے۔

تختی نمبر ۹

مد

تعریف:

مد کا لغوی معنی ہے کھینچنا، اصطلاح میں کسی لفظ کو کھینچ کر یعنی لمبا کر کے پڑھنا مد کہلاتا ہے۔

اقسام:

اس کی مندرجہ ذیل پانچ اقسام ہیں۔

(۱) مد متصل:

حروف مدہ کے بعد ہمزہ اسی کلمہ (یعنی اسی لفظ) میں ہو، جیسے:

الف مدہ کے بعد ہمزہ	واؤ مدہ کے بعد ہمزہ	یاء مدہ کے بعد ہمزہ
جَاءَ	سُوِّءَ	سَيِّئَتْ
اِبْتِغَاءَ	اَنْ تَبُوْءَ	هَيِّئْنَا
خُنْفَاءَ	اَبُوْءَ لَكَ	خَطِيْبَتِهِمْ

(۲) مد منفصل:

حروف مدہ کے بعد ہمزہ دوسرے کلمہ میں ہو۔ جیسے:

الف مدہ کے بعد ہمزہ	واؤ مدہ کے بعد ہمزہ	یاء مدہ کے بعد ہمزہ
اَلَيْنَا اِيَّا بَهُمْ	لَا تُبْطِلُوْا اَعْمَالَكُمْ	بَنِيْ اِسْرَآئِيْلَ
اِنَّا اَنْزَلْنَاهُ	قُرْاْ اَنْفُسَكُمْ	

(۳) مد لازم:

حروف مدہ یا حروف لین کے بعد سکون اصلی یا تشدید ہو۔

☆ سکون اصلی:

(۱) حروف مدہ کے بعد سکون اصلی ”کلموں“ میں ہو اس کی مثال پورے قرآن مجید

میں صرف ایک ہے: اَللّٰہُ

(ب) حروف مدہ کے بعد سکون اصلی ”حروف“ میں ہو، جیسے:

الف مدہ کے بعد سکون	واو مدہ کے بعد سکون	یا مدہ کے بعد سکون
صَادَ، قَاف	نُوْن	مِیْمَ، سِیْنِ

(ج) حروف لین کے بعد سکون اصلی ہو جیسے: عَیْنِ، غَیْنِ۔

☆ تشدید:

حروف مدہ کے بعد تشدید ہو۔ جیسے:

الف مدہ کے بعد تشدید	واو مدہ کے بعد تشدید	یا مدہ کے بعد تشدید
سِقَايَةَ الْحَاجِّ	اَتَحَا جُوْنِیْ	
ذَابَّةٌ	تَاْمُرُوْنِیْ	

(۴) مدوقفی عارضی:

حروف مدہ یا حروف لین کے بعد سکون عارضی ہو جیسے۔

حروف مدہ کے بعد: قِنَوَانْ، مَحْفُوْظْ، مَجِیْدْ

حروف لین کے بعد: فِرْعَوْنْ، قَرِیْشْ، وَالصِّیْفْ

(۵) مداخلی:

حروف مدہ یا حروف لین کے بعد مد کا کوئی سبب نہ ہو۔

(اور مد کے تین اسباب ہیں: امزہ، سکون اور تشدید۔) جیسے با، تا، خا، زا۔

فوائد اور محنتیں:

- ☆ مد متصل کو مد واجب بھی کہتے ہیں۔
- ☆ مد متصل اور منفصل ان دونوں کا مد چار الف کے برابر لمبا پڑھا جائے گا۔
- ☆ مد لازم کا مد پانچ الف کے برابر لمبا پڑھا جائے گا۔
- ☆ مد وقفی عارضی کا مد تین الف کے برابر لمبا پڑھا جائے گا۔
- ☆ مد اصلی کا مد ایک الف کے برابر لمبا پڑھا جائے گا۔

کام:

- ۱۔ موٹے حروف پر نشان لگانا (—)
- ۲۔ قلقلہ والے حروف پر نشان لگانا (o)
- ۳۔ وقف کے قاعدے نمبر کا نشان لگانا۔ مثلاً قاعدہ نمبر ”۲“ لگ رہا ہے تو اس کے اوپر ”۲“ لکھنا۔
- ۴۔ مد کا نشان لگانا۔ (اس طور پر کہ ایک مد کا نشان دوسری مد کے نشان سے منفرد ہو)

تختی نمبر ۱۱

نون ساکن و تنوین

نون ساکن اور تنوین کے احکام چار ہیں۔

- ۱: اظہار ۲: ادغام
۳: انقلاب ۴: اخفاء

۱: اظہار:

نون ساکن یا تنوین کے بعد حروف حلقی (ء، ہ، ع، ح، غ، خ) میں سے کوئی حرف آجائے تو وہاں غنہ نہیں ہوگا۔

نون ساکن کے بعد حرف حلقی اسی کلمہ میں	نون ساکن کے بعد حرف حلقی دوسرے کلمہ میں	تنوین کے بعد حرف حلقی
ء يَنْشُرُونَ	أَنْ أَفْكَرَ	عَذَابُ الْيَمِّ
ه لَا تَنْهَرُ	إِنْ هُوَ إِلَّا	مَنْسَكًا هُمْ نَاسِكُوهُ
ع أَنْعَمْتَ	مِنْ عِنْدِ اللَّهِ	حَقًّا عَلَى الْمُتَّقِينَ
ح وَأَنْحَرُ	مِنْ حَيْثُ	عَلَيْكُمْ حَكِيمٌ
غ فَسَيُفْضَوْنَ	مِنْ غَيْرِ سُوءٍ	حَلِيمًا غَفُورًا
خ الْمُنْخَنِقَةُ	إِنْ خِفْتُمْ	عَلَى رَقِيبٍ خَضِرٍ

ادغام:

نون ساکن یا تنوین کے بعد یَرْ مَلُون (ی ر م ل ون) کے چھ حروف میں سے
يَنْمُو (ی ن م و) کے چار حروف میں "اِذْغَامٌ مَعَ الْغَنَةِ" یعنی ادغام غنہ کے ساتھ اور
"ل" اور "ر" میں ادغام بلا غنہ ہوگا۔

حروف یَرْ مَلُون	نون ساکن کے بعد	تنوین کے بعد
ی	اِنْ يُّشَاْ	وَجُوْةٌ يُّوْمِنِيْذِ
ن	عَنْ نَّفْسِيْ	عَذَابًا تُكْرَاْ
م	مِنْ مُّشْرِكٍ	عَذَابٌ مُّهِينٌ
و	مِنْ وَّالٍ	سِرًّا وَّ عَلَانِيَةً
ل	فَمَنْ لَّمْ يَجِدْ	صِيَامًا لَّيْذُوْقِ
ر	مِنْ رَّحْمَتِهِ	غَفُوْرًا رَّحِيْمًا

فوائد:

- ۱۔ نون ساکن کے بعد اسی کلمہ میں حروف يَنْمُو (ی ن م و) میں سے کوئی حرف آجائے تو وہاں ادغام نہیں ہوتا اور یہ کل چار کلمے قرآن مجید میں آئے ہیں۔
دُنْيَا ، قِنْوَانٌ ، صِنْوَانٌ ، بُنْيَانٌ
- ۲۔ ادغام کا معنی ہے چھپانا، چھپنے والا حرف "مُذْغَمٌ" اور جس حرف میں چھپایا جا رہا ہے وہ "مُذْغَمٌ فِيْهِ" کہلاتا ہے جیسے مِنْ رَّبِّكَ میں "نون" مذغم اور "ر" مذغم فیہ ہے۔

۳۔ ادغام کی اقسام:

ادغام کی دو قسمیں ہیں۔

۱۔ ادغام تام:

وہ ادغام ہے جس میں حرف مدغم، حرف مدغم فیہ کے اندر مکمل طور پر چھپ جائے کہ اس کی ادنیٰ سی آواز کا شائبہ بھی باقی نہ رہے۔ جیسے مِنْ رَبِّكَ کہ اس کی قرأت میں نون کی معمولی سی آواز بھی نہیں آتی۔

۲۔ ادغام ناقص:

وہ ادغام ہے جس میں حرف مدغم، مدغم فیہ کے اندر مکمل طور پر نہیں چھپتا بلکہ کچھ نہ کچھ اپنی آواز ظاہر کرتا ہے۔ اس کو قراء کی اصطلاح میں ”ادغام مع الغنة“ (یعنی نون کی آواز کو ہلکا سا باقی رکھتے ہوئے غنہ کرنا) کہتے ہیں۔ جیسے مِنْ وَاب: ۳: انقلاب:

نون ساکن یا تنوین کے بعد ”ب“ آجائے تو نون ساکن و تنوین کو میم سے بدل کر غنہ ہوتا ہے۔ جیسے:

نون ساکن ایک کلمہ میں	نون ساکن دوسرے کلمہ میں	تنوین
بِذْنِهِمْ	مِنْ بَعْدُ	كِتَابٌ مَرَّةً
يَنْبَغِي	مِنْ بَيْنِ مَنْ بَعْضَنَا	لَنْسَفَعَا بِاِ لِنَاصِيَةِ مَّا نِلَّ بَعْدَ ابٍ

۴: اخفاء:

نون ساکن یا تنوین کے بعد ”حروف حلقی“ اَغْصَحَفَهُ، یعنی ہمزہ، غین، حا، خا، عین اور حا، حروف يَزْمَلُونَ (ی رمل ون) اور با اور الف“ ان ۱۴ حروف کے علاوہ پندرہ حروف (ت، ث، ج، د، ذ، ز، س، ش، ص، ض، ط، ظ، ف، ق، ک) میں سے کوئی حرف آجائے تو زبان کو نون کے مخرج سے تھوڑا دیر رکھ کر غنہ کیا جاتا ہے۔

مثالیں:

حروف اخفاء	نون ساکن کے بعد اسی کلمہ میں	نون ساکن کے بعد دوسرے کلمہ میں	توین کے بعد
ت	أَنْتُمْ	أَنْ تَتُوبَا	يَوْمَئِذٍ نُحَدِّثُ
ث	أَنْتَى	مَنْ ثَقُلَتْ	شِهَابٍ ثَاقِبٍ
ج	أَنْجَيْنَا	مِنْ جُوعٍ	حُبًّا جَمًّا
د	عِنْدَ رَبِّهِمْ	مِنْ دُونِ اللَّهِ	كَأَسَا دِهَاقًا
ذ	مُنْذِرِينَ	مَنْ ذَا الَّذِي	يَتَّبِعُهُمَا ذَا مَقَرَّةٍ
ز	أَنْزَلْتُ	فَمَنْ رُحِرَ	يَوْمَئِذٍ زُرْقًا
س	الْإِنْسَانِ	مِنْ سُلْطَانٍ	خَمْسَةَ سَادِسُهُمْ
ش	أَنْشَأَهَا	مِنْ شَرٍّ	ذَرَّةٍ شَرًّا يَرَهُ
ص	مَنْصُورٍ	عَنْ صَلَاتِهِمْ	قَاعًا صَفْصَفًا
ض	مَنْصُودٍ	مِنْ ضَرْعٍ	قِسْمَةٍ ضِيزَى
ط	تَنْطِقُونَ	مِنْ طِينٍ	قَوْمًا طَاغِينَ
ظ	أَنْظُرْ	مِنْ ظَهِيرٍ	سَحَابٍ ظُلُمَاتٍ
ف	الْمَنْفُوشِ	كُنْ لَهْكَوْنُ	وَاحِدَةً لَمَّاذَا جَاءَ
ق	يَنْقُضُونَ	مِنْ قَبْلُ	أَرْبَعِينَ سَنَةً
ك	أَنْ أُنْكَحَكَ	مِنْ كُلِّ جَانِبٍ	قَوْمٍ كَافِرِينَ

﴿ ” ر “ کی حالتیں ﴾

موٹی ر:

” ر “ ۱۳ حالتوں میں موٹی پڑھی جاتی ہے۔

- ۱۔ راپر زبر (َ) ہو۔
- ۲۔ راپر پیش ہو (ُ) ہو۔
- ۳۔ راپر دوزبر (ِ) ہو۔
- ۴۔ راپر دو پیش (ِ) ہوں۔
- ۵۔ راپر کھڑا زبر (ِ) ہو۔
- ۶۔ راپر الٹا پیش (ِ) ہو۔
- ۷۔ راساکن ماقبل زبر (َ) ہو جیسے مَرِيْمَ
- ۸۔ راساکن ماقبل پیش (ُ) ہو جیسے قُرْبٰی
- ۹۔ راساکن قبل کسرہ عارضی یعنی ہمزہ وصلی ہو جیسے اِزْجَعُ
- ۱۰۔ راساکن ماقبل حرف پر کسرہ لیکن یہ کسرہ دوسرے کلمہ میں ہو جیسے رَبِّ اِزْجَعُوْنَ
- ۱۱۔ راساکن اور اس کے بعد اسی کلمہ میں متصل موٹا حرف ہو جیسے مِرْصَادٌ۔
- ۱۲۔ راساکن، ماقبل حرف بھی ساکن (لیکن وہ آئی ساکن نہ ہو) اور اس ساکن حرف سے پہلے زبر ہو جیسے وَالْعَصْرِ
- ۱۳۔ راساکن، ماقبل حرف بھی ساکن (لیکن وہ ” یا “ ساکن نہ ہو) اور اس سے پہلے پیش ہو جیسے خُسْرُ

باریک ” ر “

راچھ حالتوں میں باریک پڑھی جاتی ہے۔

- ۱۔ را کے نیچے (—) ہو۔
- ۲۔ را کے نیچے دوزیر (—) ہوں۔
- ۳۔ را کے نیچے کھڑی زیر (—) ہو۔
- ۴۔ راساکن سے پہلے زیر اصلی یعنی ہمزہ قطعی اسی کلمہ میں ہو اور اس راساکن کے بعد اسی کلمہ میں مونا حرف نہ ہو جیسے اِرْشَادُ
- ۵۔ راساکن سے پہلے یا ساکن (ی) ہو خواہ ”یا“ ساکن سے پہلے والے حرف پر زیر (—) یا پیش ہو جیسے خَيْرُ۔
- ۶۔ راساکن سے پہلے حرف ساکن ہو (لیکن وہ یا ساکن نہ ہو) اور اس ساکن حرف سے پہلے زیر (—) ہو جیسے حَجْرُ۔

قائدہ:

سکون عارضی وقف کی صورت میں ہی ہوتا ہے اور یہ سکون عارضی وقف کے قاعدہ نمبر ”۱“ اور قاعدہ نمبر ”۴“ میں ہی ہوتا ہے۔

کام:

- ۱۔ موٹے حروف پر نشان لگانا (—)۔
- ۲۔ حروف قلقلہ پر نشان لگانا (o)۔
- ۳۔ وقف کے قاعدے نمبر کا نشان لگانا۔
- ۴۔ ہر مد کا منفرد نشان لگانا۔
- ۵۔ اظہار / ادغام / انقلاب / اخفاء کے نشان لگانا۔
- ۶۔ موٹی را کا نشان لگانا۔

تختی نمبر ۱۲

تشدید

مختی:

- ۱۔ جس حرف پر تشدید ہو اس کو ”مُشَدَّدٌ“ کہتے ہیں۔
- ۲۔ تشدید والا حرف پہلے والے حرف سے ملا کر دو دفعہ پڑھا جاتا ہے۔
- ۳۔ مشدد حرف تختی کے ساتھ ذرا رُک کر پڑھا جاتا ہے۔
- ۴۔ لفظ اللہ کے لام سے پہلے والے حرف پر زبر یا پیش ہو تو لام موٹا ہوگا جیسے **هُوَ اللّٰهُ**، اگر زیر () ہو تو لام باریک ہوگا۔ جیسے **بِسْمِ اللّٰهِ، اَللّٰهُ**۔

ف: [اس تختی میں حرف مشدد کے بعد کوئی حرف نہیں]

کام:

پوری تختی کے بچے کرنا (خصوصاً حروف مشددہ کے)۔

تختی نمبر ۱۲

تشدید

مختی:

[اس تختی میں تشدید کے بعد متحرک حروف ہیں۔]

- ۱۔ نون مشدد اور میم مشدد پر بھی غنہ ہوتا ہے۔

۲۔ اس تختی کی باقی تختیں تختی نمبر ۱۲ کی طرح ہیں۔

۳۔ لَا تَأْمَنَّا میں صرف ادغام جائز نہیں بلکہ یہاں دو چیزیں ہیں۔

۱۔ ادغام ۲۔ اظہار

لیکن ”ادغام کے ساتھ اشٹام“ اور ”اظہار کے ساتھ روم“ ضروری ہے۔

☆ ادغام کے ساتھ اشٹام:

ادغام کے ساتھ اشٹام کا مطلب یہ ہے کہ نون کی تشدید اور اس کے غنہ کو ادا کرتے وقت ہونٹوں کو اسی طرح گول کر لیا جائے جس طرح ضمہ میں کیا جاتا ہے۔

☆ اظہار کے ساتھ روم:

اظہار کے ساتھ روم کا مطلب یہ ہے کہ پہلے نون کے ضمہ کو کامل طور پر ادا نہ کیا جائے بلکہ اس کو جلدی کے ساتھ اس طرح ادا کیا جائے جس طرح کہ کوئی چیز اچک لی جاتی ہے۔

ف: ادغام کی اقسام:

ادغام کی کیفیت کے اعتبار سے دو قسمیں ہیں ”تام“ اور ”ناقص“ جو پہلے تختی نمبر ۱۱ کے تحت گزر چکی ہیں اب لَا تَأْمَنَّا کی مناسبت سے یہاں ادغام کی سبب کے لحاظ سے قسمیں بیان کی جاتی ہیں اور وہ تین ہیں۔

۱۔ ادغامِ مثلین:

اگر ادغام حروفِ مثلین کے درمیان ہوا ہے، تو یہ ادغامِ مثلین ہے جیسے اِذْ ذَهَبَ اور قَدْ خَلُّوا وغیرہ۔

حروفِ مثلین:

وہ دو حروف، جو مخرج اور صفات، دونوں کے اعتبار سے بالکل ایک ہی ہوں،

یعنی دونوں ایک ہی حرف ہوں جیسے اوپر کی مثالوں میں ذال اور دال۔

۲۔ ادغام مُتَجَا نِسِین :

اگر ادغام حروف متجانسین کے درمیان ہوا ہے تو یہ ادغام متجانسین ہے جیسے
عَبْدُ تَمَّ اور فَرَطُ وَغیرہ

حروف مُتَجَا نِسِین :

وہ دو حروف، جن کا مخرج تو ایک ہو مگر صفات کے اعتبار سے بالکل ایک نہ ہوں
جیسے مذکورہ مثالوں میں دال اور تا، طا اور تا۔

۳۔ ادغام مُتَقَارِ بَیْن :

اگر ادغام حروف متقاربین کے درمیان ہوا ہے تو یہ ادغام متقاربین ہے جیسے
اَلَمْ نَخْلُقْکُمْ اور مِنْ مَّاءٍ وَغیرہ۔

حروف متقاربین :

وہ دو حروف ہیں، جو مخرج یا صفات دونوں کے لحاظ سے قریب قریب ہوں، جیسے مذکورہ
مثالوں میں ”قاف اور کاف“ قریب المخرج ہیں اور ”نون اور میم“ قریب الصفات ہیں۔

۴۔ اَعْجَمِی میں ہمزہ کے اندر تسہیل ہے۔۔ اب تسہیل اور ہمزہ کی وضاحت سمجھ لیجیے۔

تسہیل :

لغوی معنی : آسان کرنا، سہولت پیدا کرنا۔

اصطلاحی معنی :

یہ ہے کہ ہمزہ کو نہ تو ایسی سختی کے ساتھ ادا کیا جائے جو اس کے لیے بوجہ جہر و شدت ضروری
ہے اور نہ ہی اتنا نرم ادا کیا جائے کہ الف سے بالکل ہی بدل کر رہ جائے، بلکہ ان دونوں کیفیتوں کے
درمیان اس طرح ادا کیا جائے کہ نرم تو ہو لیکن اس کی ماہیت نہ بدلے بس اسی کو تسہیل کہتے ہیں۔

ہمزہ

اقسام ہمزہ:

ہمزہ کی دو قسمیں ہیں: اصلی اور زائدہ۔

اصلی:

وہ ہمزہ ہے جو حروفِ اصلیہ یعنی ف، عین، لام میں سے کسی حرف کے مقابلہ میں

ہو۔ جیسے: أَمَرَ، سَمَلَ، بَدَأَ

زائدہ:

وہ ہمزہ ہے جو ان تین حرفوں میں سے کسی کے مقابلہ میں نہ ہو۔ مثلاً اِيْمَان

پھر زائدہ کی دو قسمیں ہیں۔ (۱) وصلی۔ (۲) قطعی۔

وصلی:

۱۔ حروف میں سے صرف الف لام (اَلْ) کا ہمزہ جیسے اَلْحُكْمُ وغیرہ۔

۲۔ اَسْمَاء میں سے اِسْمٌ، اِبْنٌ، اِبْنَةٌ، اِمْرُؤٌ، اِمْرَءَةٌ،

اِنْتَانِ اور اِنْتَانِ۔ ان سات لفظوں کا ہمزہ۔

۳۔ افعال میں سے ثلاثی مجردوں کے امر حاضر کا اور ثلاثی مزیدوں میں باب افعال

کے سوا باقی بابوں کی اور اسی طرح رباعی مزید اور ملحقات کے تمام ابواب کی

ماضی معروف اور ان کی ماضی مجہول اور امر حاضر کے ہمزے یہ تو وصلی ہیں۔

قطعی:

ان ہمزہ وصلی کے ماسوا ہر ہمزہ قطعی ہے جیسا کہ: اِنْ، اِذْ، اِذَا، اِنْسْ،

اِرْمْ، اِكْرَامْ، اَبْرَمُوا، اُخْرِجَتْ کا ہمزہ۔

احکام ہمزہ:

حکم ان کا یہ ہے کہ ہمزہ قطعی تو وصل اور ابتداء دونوں حالتوں میں ثابت رہتا ہے اور ہمزہ وصلی ابتداء کی حالت میں تو ثابت رہتا ہے مگر وصل یعنی ماقبل سے ملا کر پڑھنے کی صورت میں گر جاتا ہے۔

مثالیں

۱۔ ہمزہ قطعی:

إِنْ كَانُوا، وَالْإِنْسِ، لَا أَقْسِمُ، وَالْأَكْرَامِ

۲۔ ہمزہ وصلی:

إِضْرِبْ، قَالُوا اقْتُلُوهُ، عَزَّيْرُ بْنُ ابْنٍ، مِنْهُ ائْتَا

کام:

- ۱۔ پوری محقق کے ہیج کرنا۔ ۲۔ ادغام کی قسموں کے نشان لگانا۔
- ۳۔ ہمزہ کی قسموں کے نشان لگانا۔ ۴۔ باقی محقق نمبر "۱۱" والے نشان لگانا۔

تختی نمبر ۱۲

تشدید

مختی:

[اس تختی میں تشدید کے بعد سکون ہے۔]

- ۱۔ اَحَطُّ اِدغام ناقص کی مثال ہے۔
- ۲۔ اس تختی کی باقی مختی تختی نمبر "۱۲" کی طرح ہیں۔

کام:

- ۱۔ پوری تختی کے جے کرنا۔
- ۲۔ اِدغام و ہمزہ کی قسموں کے نشان لگانا۔
- ۳۔ باقی تختی نمبر "۱۱" والے نشان لگانا۔

تختی نمبر ۱۵

تشدید

مختی:

[اس تختی میں تشدید کے بعد تشدید ہے۔]

- ۱۔ دوسرے مشدد حرف پر بھی تھوڑی دیر رکھا جاتا ہے جیسے یَزُغی میں ز کی طرح
- کاف کو بھی ذرا رک کر پڑھا جائے گا۔
- ۲۔ باقی مختی تختی نمبر "۱۲" کی طرح ہیں۔

کام:

- ۱۔ پوری تختی کے چے کرنا (خصوصاً دونوں حروف مشددہ کو آپس میں ملانے کی خوب مشق کرنا)۔
- ۲۔ باقی تختی نمبر ”۱۱“ والے نشان لگانا۔

تختی نمبر ۱۶

مد و تشدید

مختیس:

[اس تختی میں تشدید سے پہلے مد ہے۔]

- ۱۔ اس میں اکثر مد لازم کی مثالیں ہیں۔
- ۲۔ اس تختی کے چے اس طرح ہوں گے۔

چے کرنے کا طریقہ:

- ۱۔ ضَا لَآ: ضا د الف لام زبر ضال، لام دوزبر لَآ، ضَا لَآ۔
- ۲۔ وَالصَّفَّت: میں چے کرتے ہوئے صاد کو واؤ کے ساتھ اور پھر فا کو صاد کے ساتھ ملایا جائیگا۔

کام:

- ۱۔ پوری تختی کے چے کرنا۔
- ۲۔ مد کی تمام اقسام کی مثالیں لکھنا۔
- ۳۔ باقی تختی نمبر ”۱۱“ والے نشان لگانا۔

﴿خاتمہ اجرائے قواعد ضروریہ﴾

محنتیں:

- ۱۔ تنوین کے بعد ہمزہ وصلی ہو تو وہاں ایک نون کے نیچے زیر لگا کر اگلے حرف سے ملاتے ہیں اور تنوین کی جگہ صرف ایک حرکت باقی رہ جاتی ہے اور اس نون کو ”نون قطنی“ کہتے ہیں۔ مثلاً نُوحِ اِبْنُہ کی جگہ نُوحِ رِابْنُہ۔
- ۲۔ اس نون قطنی سے پہلے زیر کی تنوین میں جو الف لکھا ہوتا ہے وہ یہاں بھی نہیں پڑھا جاتا۔ مثلاً عَادِلِ الْاَوَّلٰی۔
- ۳۔ ”ب“ سے پہلے نون ساکن یا تنوین ہو تو یہ دونوں میم بن جاتے ہیں۔ جیسے: مِنْ بَعْدُ، لَنْسَفَعًا بِالنَّاصِيَةِ۔
- ۴۔ میم ساکن کے بعد ”ب“ یا ”م“ ہوگی تو میم ساکن پر بھی غنہ ہوگا۔ جیسے: تَرْمِيهِمْ بِحِجَارَةٍ، لَّهُمْ مَا۔

فائدہ:

نون ساکن اور تنوین کے احکام پہلے محنتی نمبر ”۱۱“ کے تحت گزر چکے ہیں۔ یہاں میم ساکن کے احکام ذکر کیے جاتے ہیں۔

﴿میم ساکن کے احکام﴾

میم ساکن کے احکام تین ہیں۔

- ۱۔ ادغام
- ۲۔ اظہار
- ۳۔ إخفاء

۱۔ ادغام:

اگر میم ساکن کے بعد دوسرا حرف بھی میم ہو تو ادغام ہوگا۔ جیسے: اِلَيْكُمْ مُرْسَلُونَ اور وَمَا هُمْ بِمَنْكُمْ وغیرہ۔

۲۔ اخفاء:

اگر میم ساکن کے بعد ’ب‘ ہو تو اخفاء ہوگا۔

جیسے: اِنْ رَبُّهُمْ بِهِمْ اور تَرْزُمُهُمْ بِحَبَّارَةٍ وَغَيْرِهِ۔

۳۔ اظہار:

اگر میم ساکن کے بعد ’میم‘ اور ’با‘ کے ملاوہ باقی چھبیس حروف میں سے کوئی حرف ہو تو اظہار ہوگا (اور ایک حرف یعنی الف، نون ساکن کی طرح میم ساکن کے بعد بھی نہیں آتا کیونکہ الف کے ماقبل کو فتح () لازم ہے اور ساکن کے بعد اس کا تلفظ نہیں ہو سکتا)۔

اظہار کی مثالیں:

فَلَهُمْ أَجْرٌ، بِهِمْ وَ يَحْمَدُهُمْ، يَحْمَدُهُمْ فِي، كُنْتُمْ خَيْرَ۔

فرق:

نون ساکن اور میم ساکن کے احکام میں فرق یہ ہے کہ میم کے اظہار کو ’اظہار شفوی‘ اس کے اخفاء کو ’اخفاء شفوی‘ اور اس کے ادغام کو ’ادغام شفوی‘ کہتے ہیں؛ کیونکہ میم ان تینوں حالتوں میں ہونٹوں سے ہی ادا ہوتا ہے بخلاف نون کے کہ وہ صرف اظہار ہی کی صورت میں اپنے اصلی مخرج سے ادا ہوتا ہے اور باقی تین حالتوں میں اپنے مخرج سے ادا نہیں ہوتا۔

کام:

- ۱۔ اظہار / ادغام / انقلاب / اخفاء کے نشان لگانا۔
- ۲۔ ادغام شفوی / اخفاء شفوی / اظہار شفوی کے نشان لگانا۔
- ۳۔ ہر مد کا منفرد نشان لگانا۔
- ۴۔ موٹے حروف اور قلقلہ کا نشان لگانا۔
- ۵۔ وقف کے قاعدے نمبر کا نشان لگانا۔

تَمَثَّ بِمُجَرَّدِ فَضْلِ اللَّهِ تَعَالَى وَ بِهِ يَلْبِقُ الْحَمْدُ كُلُّهُ۔

مکتبہ صدیقین

بیرون گیٹ نمبر 9، تبلیغی مرکز، رانیونڈ

0315-7833863, 0300-4585134